



115ଟି ପଛୁଆ ଜିଲ୍ଲାର ଦ୍ରୁତ ବିକାଶ ନିମନ୍ତେ କ୍ୟାବିନେଟ ସଚିବଙ୍କ ଅଧ୍ୟକ୍ଷତାରେ ପ୍ରଭାରୀ ଅଧିକାରୀମାନଙ୍କ ପ୍ରଥମ ବୈଠକ ଅନୁଷ୍ଠିତ

Posted On: 24 NOV 2017 7:46PM by PIB Bhubaneswar

2022 ସୁଦ୍ଧା ଦ୍ରୁତ ବିକାଶ ଲାଗି ଭାରତ ସରକାର 115ଟି ପଛୁଆ ଜିଲ୍ଲାକୁ ଚିହ୍ନଟ କରିଛନ୍ତି । ଆଜି, ନଭେମ୍ବର 24 ତାରିଖ ଦିନ ଦ୍ରୁଆବିଲ୍ଲାଠାରେ ପ୍ରଭାରୀ ଅଧିକାରୀମାନଙ୍କୁ ନେଇ ଏକ ବିସ୍ତୃତ ସମୀକ୍ଷା ବୈଠକ କ୍ୟାବିନେଟ ସଚିବ ଶ୍ରୀ ପି.କେ ସିଂହାଙ୍କ ଅଧ୍ୟକ୍ଷତାରେ ଅନୁଷ୍ଠିତ ହୋଇଥିଲା । ପ୍ରଭାରୀ ଅଧିକାରୀମାନଙ୍କ ବ୍ୟତୀତ, ଏହି ବୈଠକରେ କେନ୍ଦ୍ର ସରକାରଙ୍କ ଗୁରୁତ୍ୱପୂର୍ଣ୍ଣ ମନ୍ତ୍ରଣାଳୟର ସଚିବମାନେ ମଧ୍ୟ ଯୋଗ ଦେଇଥିଲେ । 2022 ସୁଦ୍ଧା ଦ୍ରୁତ ଭାରତ ନିର୍ମାଣ ଲାଗି ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ସଂକଳ୍ପକୁ ବାସ୍ତବ ରୂପ ଦେବା ଦିଗରେ ଏହି ଗୁରୁତ୍ୱପୂର୍ଣ୍ଣ ପଦକ୍ଷେପ ନିଆଯାଇଛି ।

ପ୍ରତ୍ୟେକ ଜିଲ୍ଲା ପାଇଁ ଅତିରିକ୍ତ ସଚିବ ଏବଂ ଯୁକ୍ତ ସଚିବ ପାହ୍ୟାର ଭାରତ ସରକାରଙ୍କ ବରିଷ୍ଠ ଅଧିକାରୀମାନଙ୍କୁ ପ୍ରଭାରୀ ଅଧିକାରୀ ଭାବେ ଚୟନ କରାଯାଇଛି ।

ଏହି ବୈଠକରେ ଉଦ୍‌ବୋଧନ ଦେଇ ଶ୍ରୀ ପି.କେ ସିଂହା ବିଶ୍ୱାସ ପ୍ରକଟ କରିଥିଲେ ଯେ ପ୍ରଭାରୀ ଅଧିକାରୀ ଭାବେ ଚୟନ ହୋଇଥିବା ଅଧିକାରୀମାନେ ଏହି ଆହ୍ୱାନକୁ ଗ୍ରହଣ କରିବେ ଏବଂ ସେମାନଙ୍କ ଅଭିଯାନରେ ସଫଳ ହୋଇପାରିବେ । ଉକ୍ତ ପଛୁଆ ଜିଲ୍ଲାର କୋଟି କୋଟି ଜନସାଧାରଣଙ୍କ ଜୀବନରେ ପରିବର୍ତ୍ତନ ଆଣିବାରେ ଏହି ଗୁରୁତ୍ୱପୂର୍ଣ୍ଣ ଯୋଜନା ସଫଳ ହୋଇପାରିବ ବୋଲି ସେ ଉଲ୍ଲେଖ କରିଥିଲେ । ଦୂରନ୍ତ ରାଜ୍ୟ ପ୍ରତିନିଧିମାନଙ୍କୁ ନେଇ ଦଳ ଗଠନ କରିବା ଏବଂ ସେମାନଙ୍କ ପ୍ରୟାସରେ ଏକାଭିମୁଖତା ଆଣିବା ନିମନ୍ତେ ଶ୍ରୀ ସିଂହା ପ୍ରଭାରୀ ଅଧିକାରୀମାନଙ୍କୁ ପରାମର୍ଶ ଦେଇଥିଲେ । ସେ ଉଲ୍ଲେଖ କରିଥିଲେ ଯେ ଏହି ଯୋଜନା ପାଇଁ ପାଣ୍ଡିତ ଅଭାବ ରହିବ ନାହିଁ । କାରଣ ବିଭିନ୍ନ ଯୋଜନାରେ ପୂର୍ବରୁ ବହୁ ପରିମାଣର ପାଣ୍ଡି ଉପଲବ୍ଧ କରାଯାଇସାରିଛି । ଏହି ଉଦ୍ଦେଶ୍ୟ ପୂରଣ ପାଇଁ ଉପଲବ୍ଧତା ସ୍ଥିତିରେ ଜିଲ୍ଲା ଖଣିଜ ପାଣ୍ଡିର ବିନିଯୋଗ ପାଇଁ ସେ ଅଧିକାରୀମାନଙ୍କୁ ପରାମର୍ଶ ଦେଇଥିଲେ । ସରକାରଙ୍କ ବିଭିନ୍ନ ଯୋଜନାରେ ଉପଲବ୍ଧ ଥିବା ଏବଂ ପରିମାଣ ବୃଦ୍ଧିରୁ ଗୁରୁତ୍ୱପୂର୍ଣ୍ଣ ଫ୍ଲେକ୍ସି ଫଣ୍ଡର ଉପଯୋଗ ପାଇଁ ମଧ୍ୟ ସେ ପରାମର୍ଶ ଦେଇଥିଲେ । ଅଧିକାରୀମାନେ ଏହାକୁ ଏକ ଆହ୍ୱାନ ଭାବେ ଗ୍ରହଣ କରିପାରିବେ ବୋଲି ସେ କହିଥିଲେ । 2022 ସୁଦ୍ଧା ଏକ ଦ୍ରୁତ ଭାରତ ଗଠନ ଦିଗରେ ଯୋଗଦାନ କରିବାର ସୁଯୋଗ ପାଇଥିବାରୁ ସେ ଅଧିକାରୀମାନଙ୍କୁ ଅଭିନନ୍ଦନ ଜଣାଇଥିଲେ ।

ନୀତି ଆୟୋଗ ମୁଖ୍ୟ କାର୍ଯ୍ୟନିର୍ବାହୀ ଅଧିକାରୀ (ସିଇଓ) ଶ୍ରୀ ଅଭିରାଜ କାନ୍ତ ଏହି ଅବସରରେ ଉଦ୍‌ବୋଧନ ଦେଇ ଉକ୍ତ ପଛୁଆ ଜିଲ୍ଲାଗୁଡ଼ିକର ଦ୍ରୁତ ବିକାଶ ଜରୁରୀ ବୋଲି ଉଲ୍ଲେଖ କରିବା ସହ ମାନବ ବିକାଶ ସୂଚକାଙ୍କର ବିକାଶ ଉପରେ ଗୁରୁତ୍ୱାରୋପ କରିଥିଲେ । ସେ କହିଥିଲେ ଯେ ରାଜ୍ୟଗୁଡ଼ିକ ସହ ସହଭାଗୀ ହୋଇ ଏହି ଲକ୍ଷ୍ୟଗୁଡ଼ିକୁ ହାସଲ କରିବା ଦିଗରେ ଭାରତ ସରକାର ସମର୍ପିତ ହୋଇ କାର୍ଯ୍ୟ କରିବା ନିମନ୍ତେ ପ୍ରସ୍ତୁତ ଅଛନ୍ତି । 2022 ସୁଦ୍ଧା ସେମାନଙ୍କ ଲକ୍ଷ୍ୟ ହାସଲ ଦିଗରେ ଜିଲ୍ଲା ପ୍ରଶାସନକୁ ସହାୟତା କରିବା ଲାଗି ସେ ପ୍ରଭାରୀ ଅଧିକାରୀମାନଙ୍କୁ ପରାମର୍ଶ ଦେଇଥିଲେ । ଏହି ଜିଲ୍ଲାଗୁଡ଼ିକର ବିକାଶ ନିମନ୍ତେ ଫଳପ୍ରସ୍ତ ପଦକ୍ଷେପ ଗ୍ରହଣ କରିବା ଲାଗି ଏକ ପ୍ରଭାବୀ ବ୍ୟବସ୍ଥା ସୃଷ୍ଟି କରିବା ଏବଂ କେନ୍ଦ୍ର ତଥା ରାଜ୍ୟ ସରକାରଙ୍କ ପଦକ୍ଷେପରେ ସମନ୍ୱୟ ଆଣିବା ଲାଗି ମଧ୍ୟ ସେ ପରାମର୍ଶ ଦେଇଥିଲେ । ସେ ଉଲ୍ଲେଖ କରିଥିଲେ ଯେ ବାସ୍ତବ ସମୟରେ ଅନୁଧ୍ୟାନ ବ୍ୟବସ୍ଥା ରାଜ୍ୟରେ କାର୍ଯ୍ୟକାରୀ କରିବା ଲାଗି କେତେକ ବୃହତ୍ ପଦକ୍ଷେପ ନେଇଥିବା ଆନ୍ଧ୍ରପ୍ରଦେଶ ସରକାରଙ୍କ ସହିତ ନୀତି ଆୟୋଗ ଏକ ଏମଓୟୁ ସ୍ୱାକ୍ଷର କରିଛନ୍ତି । ଏହାଦ୍ୱାରା ଅନ୍ୟ ଜିଲ୍ଲାଗୁଡ଼ିକରେ ଏ ପ୍ରକାରର ବ୍ୟବସ୍ଥା କାର୍ଯ୍ୟକାରୀ କରାଯାଇପାରିବ ।

ଏହିପରି ଅନୁଧ୍ୟାନକାରୀ ବ୍ୟବସ୍ଥା କାର୍ଯ୍ୟକାରୀ କରିବା ଲାଗି ପ୍ରସ୍ତାବ ରଖି ଆନ୍ଧ୍ର ପ୍ରଦେଶ ସରକାରଙ୍କ ଅଧିକାରୀମାନଙ୍କ ଏକ ଦଳ ଏକ ଉପସ୍ଥାପନା ପ୍ରଦର୍ଶିତ କରିଥିଲେ । ଜିଲ୍ଲାସ୍ତରରେ ରଣନୀତିକୁ ସୁଚାରୁ ରୂପେ ସମ୍ପାଦନ ନିମନ୍ତେ ଶିକ୍ଷା, ସ୍ୱାସ୍ଥ୍ୟ ଏବଂ ପୁଷ୍ଟିସାଧନ, ରାସ୍ତା, ବିଦ୍ୟୁତିକରଣ, ପାରିବାରିକ ଶୌଚାଳୟ ଭଳି ମୌଳିକ ଭିତ୍ତିଭୂମି, କୃଷି ଏବଂ ଜଳସେଚନ ଆଦି କ୍ଷେତ୍ରରେ ମୁଖ୍ୟ ପ୍ରଦର୍ଶନ ସଂକେତକଗୁଡ଼ିକର ତୃତୀୟ ପକ୍ଷ ମାନ୍ୟତା ପ୍ରଦାନ ଉପରେ ଗୁରୁତ୍ୱାରୋପ କରାଯାଇଥିଲା । ନୀତି ଆୟୋଗର ସିଇଓ ସୂଚନା ଦେଇଥିଲେ ଯେ ନୀତି ଆୟୋଗ ସର୍ବେକ୍ଷଣ ନିମନ୍ତେ କେତେଗୁଡ଼ିଏ ସାକ୍ଷୀ ସହ ମିଳିତ ଭାବେ କାର୍ଯ୍ୟ କରୁଛି ଯାହାଦ୍ୱାରା ଯୋଜନାଗୁଡ଼ିକର କାର୍ଯ୍ୟକାରୀତା ଫଳପ୍ରସ୍ତ ହୋଇପାରିବ ।

ସ୍ୱରାଷ୍ଟ୍ର ସଚିବ ଶ୍ରୀ ରାଜୀବ ଗୌରା କହିଥିଲେ ଯେ ଏହି ଜିଲ୍ଲାଗୁଡ଼ିକର ଦ୍ରୁତ ବିକାଶ ସମ୍ଭବ ହୋଇପାରିଲେ ଦେଶର ସୁରକ୍ଷା ପରିବେଶରେ ବ୍ୟାପକ ଉନ୍ନତି ଆସିବ । ସେ ଗୁରୁତ୍ୱାରୋପ କରିଥିଲେ ଯେ ହିଂସା ଆଧାରରେ 35ଟି ଜିଲ୍ଲା ବାମପନ୍ଥୀ ଉଗ୍ରବାଦ ଦ୍ୱାରା ପ୍ରଭାବିତ ହୋଇଥିବା ଚିହ୍ନଟ କରାଯାଇଛି । କିନ୍ତୁ ପ୍ରକୃତରେ 115ଟି ଅନଗ୍ରସର ଜିଲ୍ଲା ମଧ୍ୟରୁ 55ଟି ବାମପନ୍ଥୀ ଉଗ୍ରବାଦ ଏବଂ ଜାମ୍ମୁ ଓ କାଶ୍ମୀର ଏବଂ ଉତ୍ତର-ପୂର୍ବାଂଚଳର 15ଟି ଜିଲ୍ଲା ଆତଙ୍କବାଦ ଦ୍ୱାରା ଜବଳିତ । ଏସବୁ ଜିଲ୍ଲାର ଗୃହ ମନ୍ତ୍ରଣାଳୟ ଦ୍ୱାରା ସ୍ୱତନ୍ତ୍ର ଭାବେ ଆରମ୍ଭ କରାଯାଇଥିବା ଯୋଜନା ଏବଂ ବିଭିନ୍ନ ମନ୍ତ୍ରଣାଳୟ ଓ ରାଜ୍ୟ ସରକାରଙ୍କ ଦ୍ୱାରା କାର୍ଯ୍ୟକାରୀ କରାଯାଉଥିବା ଯୋଜନା ମଧ୍ୟରେ ସମନ୍ୱୟ ଆଣିବା ଲାଗି ସେ ପ୍ରଭାରୀ ଅଧିକାରୀମାନଙ୍କୁ ପରାମର୍ଶ ଦେଇଥିଲେ । ଦେଶର ଦ୍ରୁତବିକାଶ ସୁନିଶ୍ଚିତ କରିବା ଲାଗି ଏହା ଏକ ମହାନ ସୁଯୋଗ ବୋଲି ସେ ଉଲ୍ଲେଖ କରିଥିଲେ ।

(Release ID: 1513907) Visitor Counter : 3

